

سیاحت، ثقافت، کھیل کود اور نوجوانوں کے امور کے وزراء اور سکرٹریوں کی قومی کانفرنس

Posted On: 19 JAN 2017 5:56PM by PIB Delhi

نئی دہلی، 19 جنوری /سیاحت، ثقافت، کھیل کود اور نوجوانوں کے امور کے مرکزی اور ریاستی/مرکز کے زیر انتظام علاقوں کے وزراء اور سکرٹریوں کی تین روزہ قومی کانفرنس کل سے گجرات کے کچھ میں ہوگی۔ وزیراعظم ویڈیو کانفرنسنگ کے ذریعے افتتاحی خطبہ دیں گے اور کانفرنس کے اختتام پر اس کے نتائج اور حوصلہ افزائیوں کے سلسلے میں کانفرنس کے شرکاء کے ساتھ تبادلہ خیال بھی کریں گے۔

ایسا پہلی مرتبہ ہو رہا ہے کہ سیاحت، ثقافت، کھیل کود اور نوجوانوں کے امور کے وزراء کی میٹنگ ایک ساتھ اور وہ بھی کچھ جیسی جگہ پر ہو رہی ہے۔

کانفرنس کا مقصد سیاحت، ثقافت، کھیل کود اور نوجوانوں کے امور کے درمیان ضروری موافقت کا حصول اور مرکزی اور ریاستی و مرکز کے زیر انتظام علاقوں کی حکومتوں کے درمیان ایک بہتر تال میل قائم کرنا ہے۔ کانفرنس کے دوران سیاحت، ثقافت اور نوجوانوں کی فلاح و بہبود کے لئے کھیل کود سے متعلق سہولتوں کے استعمال کے لئے ایک کارروائی منصوبہ تیار کرنے کی بھی ہوگی۔

کانفرنس کے دوران شعبہ جاتی امور پر بھی بات چیت ہوگی، جو سکرٹریوں کے گروپ کے تبادلہ خیال سے ابھر کر سامنے آئیں گے۔ کھیلوں سے متعلق ایسے شعبہ جاتی امور میں تعلیم کے ساتھ کھیل کو مربوط کرنا، کھیلوں کو آئین کی مشترکہ فہرست میں لانا، اگلے تین اولمپکس کے لئے حکمت عملی تیار کرنا، نشان زد یونیورسٹیوں میں اسپورٹس سائنس کے محکمہ جات قائم کرنا، زمینی سطح پر کھیلوں کا فروغ اور اسکولی مقابلوں اور یونیورسٹی سطح کے کھیلوں کے معیار کو بہتر بنانا شامل ہیں۔

ثقافتی پہلوؤں کو کھیل تقریبات کے ساتھ جوڑنے سے سیاحتی مراکز وجود میں آئیں گے، جن سے کھیلوں اور سیاحت دونوں کو فائدہ ہوگا۔ محکمہ کھیل متعدد بڑے کھیل پروگرام منعقد کرتا ہے، جس میں حال ہی میں منعقد کئے گئے جنوب ایشیائی کھیل 2016، مجوزہ فیفا انٹر-7 فٹ بال ورلڈکپ، ہمالین ریجن اسپورٹس فیسٹیول اور گووامین منعقد ہونے والے قومی کھیل شامل ہیں۔ ان کھیلوں میں ملک کی ثقافت کے ساتھ ساتھ جن جگہوں پر ان کھیلوں کا انعقاد ہوتا ہے، وہاں کی ثقافت کی نمائش کی جا سکتی ہے۔ اسی طرح سے پابندی وقت کے ساتھ ہر سال ثقافت اور سیاحت کی وزارتوں کے اشتراک اور تال میل سے آبی کھیل، فضائی کھیل، ایڈوینچر کھیل وغیرہ منعقد کئے جا سکتے ہیں۔

کھیل کود اور نوجوانوں کے امور کے مرکزی وزیر جناب وجے گوئل کانفرنس کے تینوں روز اس سے خطاب کریں گے۔ انہوں نے اس امید کا اظہار کیا ہے کہ اس کانفرنس کے توسط سے جو ہم آہنگی پیدا ہوگی، اس سے سبھی متعلقہ شعبوں میں ترقی کو رفتار ملے گی۔ انہوں نے اس جانب بھی اشارہ کیا کہ گزشتہ تین مہینوں کے اندر یہ دوسرا موقع ہوگا، جب ریاستوں اور مرکز کے زیر انتظام علاقوں کے کھیل کود کے وزراء ایک ساتھ آئیں گے۔ کھیل کود اور نوجوانوں کے امور کے ریاستی/مرکز کے زیر انتظام علاقوں کے وزراء کی سابقہ میٹنگ نئی دہلی میں 15 نومبر 2016 کو ہوئی تھی۔ جناب گوئل نے کہا کہ ملک میں کھیلوں کے فروغ اور ترقی کے لئے مرکز اور ریاستوں کے درمیان ضروری تعاون اور تال میل کے حصول کے لئے اس طرح کی میٹنگس کا ہوتے رہنا ضروری ہے۔

(م۔م۔م۔ک۔ا)

UN- 273

